

మెట్లు

౧

ఆ మాలపిల్ల తెల్లబోయి చూచింది, తమగూడెంబయట ఆగిన కారు లోంచి దిగిన ముగ్గురు బాలికలనూ, ఒకయువకుణ్ణి ! ఎంతచిత్రమైన బట్టలు కట్టుకున్నారు. ఎంత తెల్లగా ఉన్నారు. వాళ్ళు కారులోంచి దిగగానే ఏదో గుమ్మినవాసన ఆచుట్టుపక్కలంతా ప్రసరించింది!

ఈలాఅనుకుని ఆ పదునాలుగేళ్ళ ఈడుగలబాలిక తనవైపు చూచు కుంది, ఉళుకుఎరగని చెరిగిపోయిన తనపాతపోగులు పరిశీలించుకొంది ఆ చిరుగుపాతే చీరలా వల్లవేనుకుంది అప్పుడప్పుడు తానూ తలగడుగు పోసుకుంటుంది. అయినా తనవోళ్ళు ఆలా గుమ్మిన వాసనేస్తుందా.

ఆదిగిన బాలికల బంగారపు ఒడలి పంతులు చూచింది. తనదేహం కారునలుపు ! పళ్ళు తెలుపుమాత్రం ఆ బాలికలు జుట్టు ఎంత అందంగా దువ్వుకొన్నారో? ఆఘ్రాలో? ఆలాటిపూలే పూయవు తమగూడెంలో.

వాళ్ళువేనుకొన్న బంగారువోరం, చెవులకుపెట్టుకొన్న ఆలోలా కులు, చేతుల ఆసన్నని బంగారుగాజులు, అమ్మో వాళ్ళుతోడుకుకొన్న ఆచెప్పుతేమిటి, కిరస్తానీమిసమ్మతోడుకుకొనే బోళ్ళకన్న ఎంత అందంగా ఉన్నాయో?

వాళ్ళు కారెక్కివచ్చారు. అప్పుడప్పుడు దున్నపోతు స్వారితప్ప తనకేమింది. వాళ్ళు ఎంత తియ్యగా మాటాడుకొంటున్నారు? మధ్య మిసమ్మ మాట్లాడే ఇంగిలీషూ మాటాడుతున్నారు.

తనతల్లి సంతనాడుతప్ప నూనే మెరుగును. తంకేడుపూలు, పొలంగ
 క్కువ బంతిపూలుతప్ప తాను పూలే మెరుగును. శివరాత్రి తీర్థంరోజున తాను
 గడ్డికోసి బజారులో జట్కావాళ్ళకమ్మి తేవచ్చిన డబ్బులో అప్పుడప్పు
 డయ్యకియ్యకుండా దాచుకొన్న అణా, అర్ధణా, కానీలు పోగుచేసుకొన్న
 పదణాలమూడుకానులతో కొన్న మాయవెండికడియాలు మురుగులే గాతనకు?

ఆ బాలికకు యావనం తొంగిచూస్తున్నది. పదునాలుగేళ్ళయినా
 కాయకష్టంచేసే జాతికాబట్టి త్యరగా ఈడురాదు. యావనం పొంగి ప్లాల్లే
 ఆముగ్గురునాగరక బాలికలకు కనుముక్కుతీరు లెట్లాఉన్నా వయ్యారం
 దేహమస్పృణత్వము బంగారురంగు ఆ ప్రజేశం అంతా కాంతించాయి.

ఈ మాలపిల్ల మాచి. మోమురేఖలు శిల్పసౌందర్యాలు, విశాల
 నయనాలు సినీమాతారలు మాచి ఉడుకుబోతుతనంతో కుంగిపోవలసినవే.

ఈనాడు మాలమాచి ఆ అందాలబాలికల మాచి తెలియరాని ఆవే
 దనలోకుంగిపోయి కన్నులనీరు తుడుచుకుంది.

ఆరాత్రి మాచికి నిదరలేదు మాచికి ణోతిగాడి సంబంధం కుది
 ర్చాడు తండ్రి. ణోతిగాడు దున్నపోతులా ఉంటాడు. ణోతిగాడు తనకు
 వద్దు ఈమాలగూడెం తనకువద్దు! చదువు. ఆపిల్లలులాఅవ్వాలి. ఆలా కారు
 ఎక్కాలి. ఆలాంటి నగలు, ఆలాంటి చీరలు, ఆలా! ఆలా!



మా చెమ్మన్నూలు ఫైనలుపరీక్షలో సెగింది తనకోర్క వచ్చింది.
 “బాబూ! ఈవూకలో ఉండలేను” అంది. ఎంతమందిబతిమాలినా
 ఉండనంది. ఇరవదవవిడున ఖద్దరుచీరా, ఖద్దరురయికా తొడుక్కొని

హరిజన నుందరినూ చెమ్మ సుపూర్ణయవ్యనంతో మాలపల్లివివర కరణంగారి
మామిడితోలలోని పూతపూచిన గున్నమామిడిలా ఉన్నది. కాకతి సీమ
కాలోర్వల విగ్రహంలా ఆమె వికసించింది.

ఆమె ఎంతచదువుకున్నా రంగేమి నూరుతుంది? ఎంతచక్కని చీరలు
కట్టుకున్నా ఎల్లరంగును బంగారంచేయజేవు. రహస్యంగా ఇంగ్లీషు మాస
పత్రికలు కొనుక్కొంటూ! అందులో ఆంగ్ల ఆమెరికను స్త్రీలు అందాలు
వీలా నేకరించుకుంటారో చదివేది.

ఇంటిదగ్గర పోరుపెట్టి, తన గ్రామపుహరిజన సంఘంవారి సహాయంతో
చెన్నపట్నం దుర్గాబాయిమ్మ గారి ఆంధ్రమహిళా సభవిద్యాలయంలో
ఎనిమిదేళ్ళు చదివి మొదటి తరగతిలో కాశీవిశ్వవిద్యాలయ ప్రవేశ
పరీక్షలో కృతార్థులైంది.

ఉచిత విద్యావేతనం సంపాదించింది ఇంబరు చదవడానికి.

చదివే రోజుల్లో, రెండుమూడు సంబంధాలు, తండ్రి తీసుకొని
వచ్చాడు. ఒక హరిజనబాలుడు ఇంబరులో నెగ్గి తాలూకాఫీసులో గుమాస్తా
ఉద్యోగానికి, పరిభ్రష్టపు ఉద్యోగాల సమితివారు ఎన్నుకొన్నారు.
మాచమ్మ ససేమిరా నేను పెళ్ళిచేసుకోనంది.

ఆరోజు సాయంకాలం తన ఊరుబయట కనబడినకారు కారునుంచి
దిగివచ్చిన అప్పరలు, ఆవయనుకాడు వారి కిల కిల సంభాషణలు, ఆ పడు
చుల వయ్యారినడకలు, వారిచీరలు, వారి నగలు వారిదేహపు మిసిమితనం
ఆహా ఆమె గజ గజ వణికింది.

చిన్న బాలికగా స్నానంఅంటే అసహ్యించుకొనేది. దుర్వాసన
కొట్టే తాను చుట్టబెట్టుకొన్న పాతపేలిక తడవడంఅంటే ఆమెకు తోషం

వచ్చేది. సంతలో తెచ్చుకొన్ననూనె రానుకోవడమూ అసహ్యమే !

అలాంటి ఆబాలికకు ఆమోటారుకారు ఆ మూవురుబాలికలు ప్రథమ సోపానపంక్తి అయ్యారు.

ఆమెలో ఏమి స్పందించినదో ! అదివరదాకాఉన్నగూడెం మండి పోయింది ఆమె చూపులో—ఆ పొలాలూ నేలలోనికి కుంగిపోయాయి. కాల్చిన పందిమాసం, ఎండుచేపలు, రొయ్యలు కాలకూటవిషాలై గంజి విషధార అయ్యింది.

మూడురోజులూ మలగూడెంలో యమయాతన సలీపి, నాల్గవరోజు నమదరాసు జెల్చిపోయింది.

3

మాచమాంబఅని పేరుమార్చుకున్నది. ఇంటరుపరీక్ష ప్రథమతరగతిలో నెగ్గి విద్యార్థివేతనంతో వైద్యకళాశాలలో చేరింది

అందరితోనూ మాట్లాడేదికాదు మాచమాంబ. చదువుకొన్న కళాశాలలో అతిజామిందారికంగా మెలిగింది. ఎవ్వరీబాలిక ఎవ్వరీమాచమాంబక అని ఇంటరు విద్యార్థులు, విద్యార్థినులు కళ్ళతో ప్రశ్నిస్తే తాను మాలపిల్లనని చెప్పుకోలేకపోయింది. మంచిటాల్కూంచూర్ణం, పలచని పెదవులరంగు చక్కనిసెంట్లు, పాము కుబుముసలాంటి చీరలూఅవీ కొనేందుకువచ్చిన విద్యార్థి వేతనం చాలకపోతే, తిండి తక్కువతని ఆవన్నీ సంపాదించుకొన్నది.

వార్ధాఅశ్రమం వెళ్ళి హరిజనబాలిక అవడంవల్ల మహాత్ముని ఆశీర్వాదాలు, ఇతరనాయకుల అభినందనాలుపొంది, కొంతవేతనం సముపార్జించుకొని మదరాసువచ్చింది. అక్కడస్త్రీల వేషభాషాదులలోని నిరాడంబరత స్నిగ్ధసౌందర్యమూ చూచి, నేవాగ్రామ ఆశ్రమంలో ఉన్నంతనేపూ ఏదో బాధకు లోనయింది కాని ఏదర్చనమైతే ఆమెనుమాలపల్లికి దూరంచేసిందో ఆ ఆశ తిరిగి మదరాసుకు రాగానే ఆమెను తనపంథానే నడిపింపచేసింది.

బాలకుల పొగడ్డలలో “ఈచీర బాగున్నది, నీవేషం మహాద్భుతం” అన్నముక్కలే వినేదికాని “నువ్వు షాందర్యరాణివి ” అన్నమాట ఒక నామా వినలేదు.

ఒకతోటివిద్యార్థి ఎప్పుడూ మాచమాంబను అనుసరించేవాడు. అతడు ఆమెతో ఎంతో స్నేహం చేశాడు. ఆమెను సినీమాలకు తీసుకువెళ్ళాడు. ఆమె దగ్గరగా చేరి రెండుమూడుసార్లు ఆమెదృఢవక్షనిధులపై హస్తతలం పారించి స్పృశించి, అదిమినాడు. అప్పుడా బాలికకు విచళత్వం కలిగింది. ఒళ్ళంతా విద్యులతలు ప్రసరించాయి. కాని ఆబాలుడు తన్ను ప్రేమించి ఆలా చేయలేదనీ, తన్నుక్షుద నాతిబాలిక గా ఎంచి, క్షుదనాతివారికి నీతి నియమాలుండవని ఎంచి, వాడు ఈలాతన్ను అవమానం చేశాడనీ భావం కలిగిందామెకు.

ఆమె అవమానంతో కుంగిపోయింది తోకతోక్కినభుజంగిలాబున్ను మన్నది. మరునాడా బాలుడు సంతోషంతో పల్కరించగానే వానితో “ఓరి దుర్మార్గుడా నేను హీనజాతిదాననుకదా. నీవకుత్వానికి అడ్డంపెట్టననుకున్నావా? ఇక్కడనుంచి నాతోమాట్లాడకు, నువ్వు విషపుజంతువు!”

అని మండిపోయింది. ఆ యువకుడు తెల్లబోయి తలవాల్చుకుని వెళ్ళిపోయినాడు.

ఆమె ఆనాటినుంచి తనతరగతిలో బాలకులతోగాని, తన కారేణిలోని ఇతరతరగతుల యువకులతోగాని మాటలాడటం మానివేసింది.

ఒకనాడు మాచమాంబిక ఒక ఆచార్యుని ఇంటికి వెళ్ళింది. అప్పుడప్పుడు తెలియని విషయాలు చెప్పించుకొనడానికి విద్యార్థులు విద్యార్థినిలు తమకు వివిధపాఠాలు చెప్పే వివిధ ఆచార్యుల ఇళ్ళకు వెళ్ళే అలవాటు ఉంది.

ఆ అలవాటుచొప్పున మాచమాంబ తానున్న బాలికా వసతిగృహాంశుం చే బయలుదేరి తమతరగతికి ఆచార్యులలో ఒకరిబసకు ఏదోపాఠం చెప్పించుకొనడానికి వెళ్ళింది. ఆమె చదువుదీక్ష ఆ ఆచార్యులకు తెలుసును. ఆమె గృహణశక్తి తక్కువే. కాని, అది తెలుసుకొన్నంతవరకు నిదానంగా మానివేస్తుంది. తెలుసుకొనికాని ముందుకు అడుగువేయదు.

ఆ ఆచార్యులు మధ్యమనయస్కులవాడు ఆమె సౌందర్యం ఆతన్ని ఆకర్షించలేదు. ఆమెయశ్వనం, ఆమెదీక్ష, ఆమె కేహపుజిగి ఆతని హృదయాన్ని కలతపెట్టాయి. ఈశాలిక ఎవరో పేదవారిబిడ్డ. కొంచెం ఆనునయిస్తే తనకోర్కెను ఎంసుకామె తీర్చరాదు ?

ఆరాత్రీ ఎనిమిదిగంటలకు పాఠం. ఆ ఆచార్యులు ఆమెను తనవొక్కనే సోఫాపై కూర్చుండబెట్టుకొని బోధిస్తున్నాడు. ఏయాదాలాకుంగా వేసినట్లో తనచేయి ఆమె తొడపై వేసినాడు. ఆమె పాఠంచదివే దీక్షలో ఆ చేయి నంతగా గఘనించలేదు. ఆచేయి- ఆచేయి నెమ్మదిగా ఆమె బొడ్డుకొందకు జరిగింది. ఆమెకు ఒక్కసారిగా మెలకువవచ్చింది. ఆమె గభుక్కు-

న ఆతనిచేయి తీసిపార్చి, రేచి, అడుపులై “ మీకు బుద్ధిఉందా, ఇదా మీరుపాఠంచెప్పడం ! ” అని ఆపుస్తకాలన్నీ అక్కడేఉంచి విన విన గది విడిచి వెళ్ళిపోయింది.

తన సొమ్ముసంచీ మొదలైనవి ఉంచుకొన్న అలంకరణపుసంచీ అక్కడే ఉండిపోయినందున తిన్నగా నడిచే తన వసతిగృహంచేరింది.

అందరు ఆచార్యులు అందరువిద్యార్థినులూ ఆలాగే చేస్తారా ? లేక తనకొక ర్తికే ఈ పరాభవమా ? ఆమె కుంగిపోయింది. ఆ మరునాడు ఉదయం ఆ ఆచార్యులు ఆమెగృహాలు, సంచీ అన్నీ పంపిస్తూ ఆ అలంకరణపుసంచిలో ఒక లేఖఉంచాడు.

“అమ్మాయీ క్షమించు! ఇది నా అపచాగంకాదు! నేనుఒంటివాడను. భార్యపోయిన మధ్యకాలపువాణ్ణి. వైద్యాలయంలో దాదులు నాకోవిధమైన తృప్తితీరుస్తున్నారు. కాని సరియైనమందుకూ, పోకటనపు మాయమందుకు నాకు తేడా తెలిసిందికాదు. రాత్రొంత నిద్రపట్టలేదు. నేను చడినబాధ అనంతము! కంచెచేనుమేస్తే లోకం నాశనమే! నేను నలభైఒక్కవిళ్ళ వాడిని. నాకు భార్యలేదు- ఇద్దరుబిడ్డలు. ఇద్దరూ మేనమామలకడ బెంగు కూరులో చదువుకొంటున్నారు నిన్ను గురించి విచారిస్తే నువ్వు హరిజన బాలికవనీ చెక్కుచెదరని కీలంకలదానివనీ తెలుసుకున్నాను. నువ్వు నన్ను వివాహంచేనుకో- నేను తెలుగు బ్రాహ్మణుణ్ణి! నువ్వు నన్ను క్షేమింప లేకపోవచ్చును. కాని ఉత్తమగృహిణి ధర్మమే ప్రేమకాగలదని నా నమ్మకము. నీకుఇష్టముంటే నీకున్న కుంకుమపువ్వురంగుచీరకట్టుకొనిరా! లేకపోతే ఏచీరకట్టుకున్నానరే! ఆలోచిస్తానుఅనడలచుకుంటే పువ్వులులేని తెల్లచీర

కట్టకురా ! ఇంట్లంతవ్లడైన రావు" అని అతడు ఉత్తరం వ్రాశాడు
ఆయన పేరు డాక్టరు సి. పి రావు.



మా మాంబిక ప్రభుత్వ వైద్యశాలలో నైద్యురాలయినది. భర్త
డాక్టరు రావు గారు నెల్లూరులోనే జిల్లా ముఖ్య వైద్యాధికారి అయినాడు.
మా మాంబ పేరు డాక్టరు మాచమాంబారావు. ఆమె అసిస్టెంట్లు సరసుగా
ఉన్నది. ఆమెకు డాక్టరు రావుకు ఆమె కారేజీవిద్యార్థినిగా ఉన్నప్పుడే
వినాహం అయింది.

డాక్టరు రావు గురువు గారే వివాహ ఉత్తరం వదే పదే చదువుకొని
మా మాంబ అలో చింనుకొన్నది. ఉత్తరం వచ్చిన మూడు రోజులవరకూ
ఆమె కదే ఆలోచన. తాను హిందూజాతి కాలికింద నలుపబడుతూ ఉన్న
నాలపిల్ల. డాక్టరు రావు గారు బ్రాహ్మణుడు. పెద్దవాడయితే ఏమి. పద
మూడు పన్నెండు సంవత్సరాలతేడా పెద్దతేడా కాదు. తనతోటి యువ
కులు తన్ను : వాహంచేనుకుంటారా ? ఆరేడువందలజీతము, కారుకలిగి
ఉన్న భర్త తన చదువుపూర్తి తనకు కావలసిన చీరలు నగలు కారు
తన చదువున కాయన కిరీటం కాగలడు.

ప్రేమా? తనకు ప్రేమ అంటే ఏమీ తెలియదు. డాక్టరు రావు అంత
అందమైనవాడు కాదు. అతన్ని తాను ప్రేమించగలదా ? ప్రేమ అనేది
జంతు ధర్మానికి మానవమన స్తత్వం రంగరించిన ఒక మంతు. తాను ప్రేమించ
గలుగునో లేదో! ఏదైనా ఆయన్ను వినాహం అడడంవల్ల తనకు అన్నీ
లాభాలే!

ఏకారణంవలనయితేనీమి. ఆ ఉత్తముడు తన్ను వివాహం చేసుకుంటానన్నాడు.

ఆమె మూడవనాడు కుసుంబాచీర కట్టుకు వెళ్ళింది అందాకా వక తెల్లచీర కట్టుకొనివెళ్ళేది. ఆ మరునాడు సాయంకాలం ఆమె పుస్తకాలు చుట్టుకొని డాక్టరుకావుగారింటికి వెళ్ళింది వారు పెళ్ళివిషయం అన్నీ మాట్లాడుకున్నారు.

పెళ్ళి రిజిస్ట్రూ అయింది. హిందూవివాహంచొప్పునా అయింది జైద్యకళాశాలాచార్యులు, వైద్యాధికారులు మొదలైనవారెందరో వచ్చినారు. కాని ఆమె తన తలితండ్రులనూ, చుట్టాలను ఎవ్వరినీ రావద్దంది.

భర్త తనకు ఈనాడు అన్ని సౌకర్యాలు పొందడానికి కారణం అయ్యాడు. కావలసినన్ని ముద్దినీసుముక్కాలు చీరలూ ఉన్నాయి. చక్కని అతినవీనరకపు నగలు. అందమైనకారు. జిల్లావైద్యాధికారి బంగాళా ఇంగ్లీషుక్లబ్బు. అనుకున్నవి జరుగుతున్నాయి. కాని! కాని!

భర్తకు మొగం అందం కాకపోయినా ఇరవయ్యోవన్నె బంగారు చాయ. తాను గర్భవతికావచ్చు. పురిటికి సెలవు పుచ్చుకొంటుంది. తనకుపై అధికారైన భర్త పురుడు పోయగలరని ఆమె కలలు గన్నది.

ఆమెకు కామత్పత్తి. భర్తకుకామత్పత్తి అవుతున్నది భర్త ఒక విధంగా రసికుడే. తనకేమి తెలియును రసికత! అందుకే ఎన్నో స్త్రీపురుష సంబంధగ్రంథాలు చదివినది. కష్టపడే విద్యార్థిని గా తయారయింది. ఈవిషయంలో కష్టపడే విద్యార్థి కే.

వారి వివాహం అయి మూడేళ్ళు నడిచింది. కాని వార్షికోత్సవంలో ఏదో అసర్వీప్తి ఉన్నదని ఆమె గ్రహించేది. ఆమె యవ్వనంచూచి ఉద్భవిం

చిన వాతావరణం చూడక; తొందరపడి ఆబాలికను చేసుకొన్నాడు. తన గతి నల్లకుక్కను తెల్లకుక్కచేనే ప్రయత్నం అయింది. మంగలి- బ్రాహ్మణుడెలా అవుతాడు? ఆ ఆ నాగరకజాతిస్త్రీ ఎంతచదువుకుంటే ఉత్తమసంస్కారుని భార్య కాగలదు? ఆతని మొదటిభార్య జ్ఞాపకం వచ్చింది. ఓడలను అప్పుడప్పుడు బెంగులూరు వెళ్ళి చూచివచ్చాడు.

భార్య తన కాగిలింతకువచ్చిన మొదటిసంవత్సరం ఆతడు కామత్పత్తి నంటేవాడు. తరువాత ఆతడు ఆమెలో ఏదో లోటును గుర్తించసాగినాడు ఆమె తనదేహం ఆతనికి అర్పించేది. కాని ఆమె ఎక్కడో ఉండేది? ఆమెలేని ఆమె- దేహమాత్ర మూ గా తోచి ఆతడు వ్యధనొంది భార్యను తన పడకగదికి పిలిచేవాడుకాదు.

ఆమె బాధపడేది. ఆతడు వట్టిపురుషుడుగా తన్ను కోరేవాడు తానుపూర్ణపురుషుని వాంఛించింది. ఆతడు పశువులావచ్చి పశుత్వపై పొంది తన్ను తన పడకగదికి పామ్మా నేవాడు.



ఒకనాడు శ్రీశ్రీఅస్పత్రిలో శ్రీశ్రీఅసిస్టెంట్లు సర్జనుడాక్టరు మచమా బారావుగారు ఒకస్త్రీకోగిని నైట్స్ లయంలో చేర్చింపవలసి వచ్చింది. ఆమె గర్భవతి ఆగోగిని ప్రతిపురుషుడూ అసాధ్యమై ప్రాణాంతమువరకూ వస్తున్నది. ఆ వచ్చినస్త్రీ ఖద్దరుదారిణి. ఆమెకు ఏరోగమూలేదు. కాని పురుషుమాత్రమే కష్టం. ఆమె ముగ్గురు ముత్యాలలాంటి ఓడలతల్లి!

వార్షికు ఈమాటా ఆమాటా చెప్పుకొనడం ప్రారంభించారు. ఆగర్భసుర్వీణికూడా తన భర్తకు రెండవభార్య. ఆమె తనభర్తను రూపు వా

కురెండుసారులు చెప్పుకొని ఆనందించింది. ఆమె మహదానందము నైద్యు
రాలు మాచమాంబకు ఆశ్చర్య కలుజేసింది.

యోగి:—డాక్టరు గారూ మావారికి వచ్చుజీతం ఆ నైయాసాయలన్నా
మా సంసారం ఏదోగుప్తంగా లోటులేకుండా జరుగుతున్నాదండి. ఈయి
ద్దంవల్ల కర్చు ఎక్కువైనమాటనిమే కాని యుద్ధభత్యం ఇంకోపని రూ
పాయలిస్తున్నారు. మాకు భూములువల్ల సాలుకు ఆరువందలవచ్చునవి. పంట
లకు ఖరీదులు ఎచ్చి ఇప్పుడు పదిహేనువందలు వస్తున్నాయి,

డా.మాచ:—అప్పుడు మీ సంసారిం చక్కగా జరుగుతోందన్న
మాటా?

యోగి:—అ!

డా.మా:—ఒక వారంకోసాలలో మీకు పురుడు వస్తుంది. ఇంత
వరకూ ఆలశ్యం చేకారేమమ్మా?

యోగి:—నేను మావారి ఏలావదిలి ఉండగలను డాక్టరు గారూ
వారు వండుకొంటారు. పిల్లలను చూసుకోగలను మా సవతిపోయినప్పడే
నా పెళ్ళి. తర్వాత మూడేళ్ళవరకూ నేను కాపురానికి రాలేదు తాలూకా
ఫీసుపని-ఎన్ని తాలూకాలో బదిలీ-తామే తమకూ, తమ ఇద్దరి బిడ్డలకూ పంట
చేసుకొనేవారు ఇప్పుడు నేను వారి నెల్లా వండుకోనిచ్చగలను చెప్పండి?

డా.మాచ:—మీకు ఇద్దరు సవతిబిడ్డలా?

యోగి:—ఆవునండి నేనుకాపరానికి వచ్చినప్పటినుంచి ఆ పిల్లలు
“అమ్మా, అమ్మా” అంటూ నన్ను పదిలితేనేనా? నా బిడ్డలమీదకన్న
వాళ్ళమీదే నా కెక్కువ వానేతుంది.

ఆ మెట్లును దాక్టరు మావమాంబరావు తానే స్వయంగా పోసింది. ఆ మెట్ల భర్త, కాపురంచేసే ఇద్దరిసవతికూతుళ్ళు, ఆ మెట్లంత బిడ్డలు అందరూ ఆ బాలెంతను మాడడానికి వచ్చారు. వారి ఆనందము వర్ణనాతీతము. దాక్టరు మావమాంబరావు కన్నులనీగుతిరిగింది.

గర్భవతి అవడం ఎంత ఆనందం? గర్భవతులుగా ఉన్నప్పుడు స్త్రీలు అందవికారాలు పొందుతారు. అది అందవికారమా? అలా పాలిపోయి, లా వెక్కినీరుపట్టి కదలలేక ఆ స్త్రీలు దేవతా మూర్తులులా ఉంటారే? బిడ్డలకనడం పశుధర్మం. బిడ్డలకు పాలివ్వడం పశుధర్మం. బిడ్డలను రక్షించడం పశుధర్మం. బిడ్డలు పాలు తాగేటంతవరకు ప్రేమించడం పశుధర్మం. కాని అలా పెద్ద వారైన బిడ్డలను, తలితండ్రిలను చుట్టాలను, స్నేహితులను ప్రేమించడం? అది మానవధర్మం దివ్యధర్మం.

అది వర్ణనాతీతం, తన పాంకాలైన వక్షోజాలు బిడ్డలకు ఎప్పుడు పాలియ్యగలవు. తెల్లని ఆ అమృతధారలు తనబిడ్డ గబుకు గబుకున పుణుక గలదు?

ఆ బిడ్డలతండ్రి, ఆ బిడ్డలు తనగర్భాన మూర్తించడానికి కారణం తనభర్త! తనభర్త జిల్లావైద్యాధికారి! ఒక బ్రాహ్మణుడు. తనకై క్రింద కుదిగిన వ్యక్తి! తన్ను చేయిబట్టి మెట్లెక్కించిన దేవతామూర్తి—తన బిడ్డలకు తండ్రికావాలి. తనకేరి బిడ్డలు—తన్ను “అమ్మా” అని పిలవరూ దాక్టరుగారిని—“నాన్నా” అని పిలవరూ! వారు తనకు సర్వనాగరతలు ధార పోశారు. వారు దేవతామూర్తి—వారుభగవంతుడు—తా నెవరు?—తా నెవరు?—

ఆకాళి ఆమె సాధారణంగా అలంకరించుకొనే విధానంగా అలంకరించుకోలేదు.

ఆమె సాయంకాలమే తలంటుకొన్నది. నల్లటి తనపొడుగాటిజుట్టు వదులువాలడ వేసుకొంది. కనకాంబరాలు తలలో ధరించింది. చెవుల దుద్దులుమాత్రం. మెల్లో పుస్తెలతాడు. ఒక సన్నని బంగారుగొలుసు. నుదుట ఇంత కుంకుమబొట్టు. బంగారురంగు రవీక. కుసుంబారంగుచీర కుసుంబారంగుగాజులుధరించింది.

నల్లటి ఆమెమొగాన పొడరులేదు. పెదవుల ఎఱుపురంగులేదు ఆమెరాతి వారిద్దరిగదికీ మధ్యనున్న తలుపు తెరువబోయి, అది వేసిఉండటంవల్ల, వారి గదిలోకి వెళ్ళే ముఖ్యద్వారం వెంటనే లోపలికి వెళ్ళింది.

ఆ జిల్లావెద్యాధికారి పురుషుడు. కుంగి సోఫాలో కూర్చుండి చుట్టకాలుస్తూ ఏదో వైద్యపతిక చూస్తున్నారు.

మాచమాంబ తిన్నగా భర్తదగ్గిరకు వెళ్ళి సోఫాదగ్గర భూమిమీద మోకరించి భర్తవొళ్ళో తలవ్రుంచింది.

ఆయన తెలబోయాడు. ఎవరీమె? ఆమాలపిల్లా?

ఆమె సంపూర్ణమూర్తిగా, పూర్ణభార్యగా వచ్చినదన్న ఒక పరమ శ్రుతి ఆయన హృదయంలో మారుమ్రోగింది. ఆయన గడగడలాడిపోయాడు! ఆమె ఎక్కడో ఏదో గ్రామంలో ఊరిచివర ప్రపంచాన్ని తెల్లబోతూ చూస్తూఉన్న అనాధబాలికయై ఒకదేవునికై ఒకపరమపవిత్ర నాథునికై, జీవితానికై చేతులుచాచి నిలుచుండిపోయిన బాలికయై ఆయనకు గోచరించింది.

ఆయనలోని పురుషత్వము, మానవత్వము, దివ్యత్వము, భర్తత్వము, జనకత్వం ఒక్క మహాపుష్పంలోని అన్ని రేకులై విప్పారినవి.

ఆశామెను తన హృదయానికి గాఢంగా, గాఢంగా, లలితంగా, తమిగా, గౌరవంగా, కామంగా, ప్రేమగా, అదుముకొన్నాడు!

౬

డాక్టరు మాచమాంబకు పండులాంటి ఆడపిల్ల పుట్టింది. భర్తగారి తల్లిపోలిక అట.

జిల్లావెద్యాధికారి డాక్టరు సి-సి-రావుగారు నల్లని తన మాలపిల్లలో భారతజాతియొక్క అడుగుమెట్టుచూచినాడు. పైమెట్టు అడుగుమెట్టు ఒకటే. భారతదేశంలో పంటపంపవలసిన కాలిభూమి తనభార్య. ఆనలుపు బంగారానికి రెండవ చాళి!

ఆమె హృదయం కోటిబంగారాలవిలవ. ఆమె అమృతమూర్తి అయి పోయినది. ఆమె నీలనీరదగా త అయినపార్వతి! ఆమెధరిత్రీమాత! ఆమె ప్రపంచాన్ని కరిగించే ప్రేమతో తన సవతిబిడ్డలను హృదయాని కదుము కొన్నది.

తనబిడ్డకు తానే రొమ్ముకుడుపుతూ వైద్యరాజయిన భర్తను బ్రహ్మీ నందవీక్షణాలతో చూస్తున్నది.

